



## 9 نیشنل انسٹی ٹیوٹ آف بینکنگ اینڈ فنانس (بناف)

### 9.1 عمومی جائزہ



انسٹیٹ بینک کا تربیتی بازو ہونے کی حیثیت سے نیشنل انسٹی ٹیوٹ آف بینکنگ اینڈ فنانس (بناف) نے بینک اور اس کے ذیلی اداروں اور دیگر مالی اداروں (مقامی و علاقائی دونوں) کے انسانی سرمائے کی ترقی میں اپنے مؤثر کردار کی ادائیگی کو جاری رکھا۔ بناف کو خطے میں تحقیق اور اکادمی مہارت کا سرفہرست مرکز بنانے کے تصور کو مد نظر رکھتے ہوئے انسٹی ٹیوٹ نے بینکاری و مالی شعبے کے لیے مختلف قسم کے پروگرام منعقد کیے اور اپنے قابل قدر فریقوں کو مختلف شعبوں میں 140 ہفتوں کی تربیت دی۔ مالی سال 13ء کے دوران مجموعی طور پر 3229 شرکاء نے تربیتی پروگراموں سے استفادہ کیا جس میں ملکی و بیرونی دونوں قسم کا عملہ شامل ہیں (شکل 9.1)۔ سال کے دوران بناف نے اپنے 134.4 ہفتوں کے ہدف کے مقابلے میں 140 تربیتی ہفتوں تک تربیت فراہم کی (شکل 9.2)۔ انسٹیٹ بینک اور ایس بی پی بی ایس سی کی ترجیحات کو مد نظر رکھتے ہوئے انسٹی ٹیوٹ نے صلاحیتیں بڑھانے کے لیے کچھ نئے پروگرام متعارف کرائے جو ملازمت میں مسابقت اور عملے کی انتظامی صلاحیت بڑھانے کے لیے کلیدی اہمیت کے حامل تھے۔ ان میں آفیسرز ڈویلپمنٹ پروگرام، فیصلہ سازی کے معیے کا حل اور کارکردگی کے لیے انتظامی صلاحیت کو ترقی دینا شامل ہیں۔ اس کے علاوہ فریضے سے مخصوص پروگرام جیسے مؤخر ٹیکس کاری، ٹریڈری آپریشنز ایڈوانسڈ، آڈیٹنگ کی تازہ ترین تکنیکیں، اوریکل بطور نگرانی آلہ، انٹرویو کرنے کی تکنیکیں اور صنعتی انتظام وغیرہ شامل ہیں۔ مزید برآں، بھرتی سے قبل کے پروگراموں<sup>1</sup> کے کورسز کے متن پر جامع نظر ثانی کی گئی تاکہ نئے بھرتی ہونے والے افراد کو داخلہ سطح<sup>2</sup> پر تازہ ترین مطلوبہ تکنیکوں سے ایس کیا جاسکے جبکہ توجہ




اور ان کے مفید استعمال کو بھی یقینی بنایا گیا۔ کلاس روم کی کٹھن ٹریننگ کے علاوہ مالی اداروں کے مطالعاتی دوروں کے ساتھ ساتھ پروجیکٹ اسائنمنٹس، کردار ادا کرنا، ٹیم بنانے کی مشقیں اور مسائل کا حل بھی تلاش کیا گیا۔ ان سرگرمیوں سے سیکھنے اور صلاحیت کو ترقی دینے کی قدر مزید بڑھی ہے کیونکہ ٹیم ورک کی حوصلہ افزائی کی گئی اور پیشہ ورانہ نمونے کے لیے درکار مل جل کر کام کرنے کے گروپ تحریکات کی حوصلہ افزائی کی گئی۔ علاوہ ازیں، انسٹیٹ بینک کے ترقیاتی مالیات کے ایجنڈے کے ساتھ ساتھ تربیت یافتہ انسانی وسائل کی بڑھتی ہوئی ضروریات (پاکستان کے مالی شعبے کی) کو پورا کرنے کے لیے دیہی / زرعی مالکاری، ایس ایم ای، خورد مالکاری اور اسلامی بینکاری جیسے تخصیصی شعبوں میں تربیت مہیا کی گئی۔

بناف نے علاقائی پروگراموں کی پیشکش جاری رکھی۔ افغانستان انٹرنیشنل بینک کے لیے بینکاری قیادت، پروگرام کا کامیاب انعقاد کرنے کے علاوہ پاک چائنہ انوسٹمنٹ کمپنی کی

1 انسٹیٹ بینک کے لیے ”دی انسٹیٹ بینک آفیشل ٹریننگ اسکیم“ اور ایس بی پی بی ایس سی کے لیے ”بنگ پرفیشنلز انڈکشن پروگرام“ (دائے بائیں)۔

2 جیسے آفس مینجمنٹ، آئی ٹی اور عام مہارتوں سے واقفیت۔

شکل 9.3: فریقوں کی جانب سے تربیت (مالی سال 13ء)



سینئر مینجمنٹ کے لیے 'ضوابطی فریم ورک اور منصوبہ جاتی ماکاری' پر ایک ورکشاپ بھی منعقد کی گئی۔

تربیت کی مؤثر فراہمی کے ذریعے پروگراموں کا معیار بڑھانے کے علاوہ ہم نے انسٹی ٹیوٹ کے ماحول کو بھی بہتر بنایا ہے جس کے تحت سیکھنے و صلاحیت کی ترقی کے لیے سازگار ماحول پیدا کیا گیا جسے بناف کے 'نئے تصوراتی نوٹ' میں دیا گیا ہے۔

مالی سال 13ء کے دوران فراہم کی گئی مجموعی تربیت میں اسٹیٹ بینک کا حصہ 29 فیصد (40.8 ہفتے)، ایس بی پی بی ایس سی 31 فیصد (43.6 ہفتے)، عالمی تربیتی پروگرام 9 فیصد (12.6 ہفتے)، سرٹیفکیٹ تربیت/پروگرام 27 فیصد (37.6 ہفتے) اور دیگر مالی اداروں کے لیے تربیتی پروگرام 4 فیصد (5.4 ہفتے) شامل تھے (شکل 9.3)۔

دیگر اہم سرگرمیوں میں آئی آر ٹی آئی اسلامی ترقیاتی بینک، 'آڑھتی کون ہے: زراعت کی رسدی کڑی میں کمیشن ایجنٹ کے کردار کو سمجھنا' کے تحقیقی جائزے کا کامیاب انعقاد، پاکستان مائیکرو فنانس نیٹ ورک کے اشتراک سمیت مختلف تحقیقی واکاوی تنظیموں کے ساتھ مل کر کام کرنا شامل ہیں۔

## 9.2: بناف میں تربیت کی فراہمی

### 9.2.1 بینک دولت پاکستان

اسٹیٹ بینک کے اسٹریٹجک مقاصد کے کامیاب حصول کا دار و مدار اس کے انسانی وسائل کے پاس خدمت فراہم کرنے کی گنجائش پر ہے۔ بناف نے اسٹیٹ بینک کے تربیتی بازو کی حیثیت سے اپنے کردار پر عملدرآمد اور اس میں بہتری کا تسلسل جاری رکھا۔ اس ضمن میں مالی سال 13ء کے دوران ٹریننگ وڈولپمنٹ میں بعض اقدامات کیے گئے جن میں زیادہ زور اسٹیٹ بینک کے ملازمین کی معلوماتی بنیاد اور ہنر پر دیا گیا۔ ہم نے مہارت میں بہتری کے ماڈیولز پر نظر ثانی کے ساتھ ساتھ بھرتی سے قبل بی او ٹی ایس کے نصاب پر نظر ثانی بھی کی۔

اسٹیٹ بینک کے افسران کو مجموعی طور پر 40.8 ہفتے تربیت دی گئی۔ جس میں 676 افسران کو مہارت میں بہتری کے لیے 20.8 ہفتے تربیت دی گئی۔ جبکہ 20 ہفتے کی بھرتی سے قبل تربیت دی گئی جس میں ایس بی پی بی ایس 17 کے 16 ہفتے اور ایس بی پی ایس 18 کے 4 ہفتے شامل ہیں۔ اسٹیٹ بینک کے افسران کی مہارت اور انتظامی صلاحیت میں بہتری کے لیے انتظامی صلاحیتوں، مسائل کے حل اور فیصلہ سازی پر متعدد نئے پروگرام کیے گئے۔ تربیت کرنے والوں کو تصورات از برکراتے ہوئے انہیں ضروری آلات سے لیس کرنے کی کوششیں کی گئیں تاکہ وہ نئے کام انجام دے سکیں اور مستقبل میں بینک دولت پاکستان میں اپنی ذمہ داریوں سے بہتر طور پر عہدہ برآ ہو سکیں۔ بناف نے 'مینجمنٹ اور معتدل مہارتوں' سے متعلق بہترین تربیت کاروں کی خدمات حاصل کیں اور ہمیشہ اس بات کو یقینی بنایا گیا کہ پروگرام کو زیادہ سے زیادہ معلوماتی/شرکتی بنایا جائے۔

### 9.2.2 ایس بی پی بی ایس سی (بینک)

ایس بی پی بی ایس سی میں تبدیلی کے عمل میں بناف ایک سرگرم کردار ادا کر رہا ہے۔ انسٹی ٹیوٹ نے کارپوریشن کی انسانی وسائل کی ترقی اور استعداد کاری کی کوششوں میں اہم کردار

ادا کیا جس میں نوجوان پیشہ وروں کی تربیت، اور اہم فرائض کی مستعد انجام دہی شامل ہیں۔ مالی سال 13ء کے دوران بناف نے وائے پی آئی بی، جونیئر آفیسر ٹریننگ پروگرام (جے او بی پی) اور مینجمنٹ اپریٹنٹس شپ ایجنٹ منٹ پروگرام (ایم اے اے پی) کا مابقی سے منعقد کیے۔ بھرتی سے قبل کے ان پروگراموں کے کورس کے متن کو ایس بی پی بی ایس سی کے شعبہ تربیت و پرداخت، شعبہ پرسونل مینجمنٹ کے اشتراک سے انتہائی احتیاط سے تیار کیا گیا تھا۔ مالی سال 13ء کے دوران بناف میں فراہم کیے جانے والے مجموعی تربیتی پروگراموں کا سب سے زیادہ فائدہ ایس بی پی بی ایس سی کو ہوا جس کا حصہ 31 فیصد یا 43.6 ہفتے بنتا ہے۔ بناف اسلام آباد میں 32.8 ہفتے تربیت فراہم کی گئی جبکہ 10.8 ہفتے بناف کراچی میں تربیت دی گئی تھی۔ ان تربیتی سیشنز سے مجموعی طور پر ایس بی پی بی ایس سی کے 1,315 افسران نے فائدہ اٹھایا۔ سال کے دوران مہارت میں بہتری کے تحت متعدد نئے پروگرام متعارف کرائے گئے۔ ان میں اوریکل اور گولڈس لیب پرمیٹی 'آپریشنل مہارتوں میں بہتری' کے پروگرام شامل ہیں جن کا مقصد خدمت کی فراہمی کے معیارات میں اضافہ اور کارپوریشن کے ملازمین کی کارکردگی میں بہتری لانا تھا۔

### 9.2.3 افغانستان انٹرنیشنل بینک کے لیے تربیتی پروگرام

افغانستان انٹرنیشنل بینک (اے آئی بی) کے ساتھ ادارہ جاتی بندوبست کے تحت بناف نے مارچ تا مئی 2013ء کے دوران 8 ہفتے کا تربیتی پروگرام منعقد کیا جسے اے آئی بی کے بعض اہم شعبوں کی سربراہی کرنے والے سینئر ٹیم ارکان کے لیے خصوصی طور پر ڈیزائن اور تیار کیا گیا تھا۔ اس پروگرام کا مقصد مینجمنٹ کے ساتھ ساتھ بینکاری معلومات اور مسابقتی اجزاء کی صلاحیت بڑھانا تھا اور اس میں توجہ شریکاء کی انتظامی و قائدانہ خصوصیات پر مرکوز کی گئی تھی۔ اس کا مقصد انہیں اپنے فرائض کی بہتر انجام دہی کے قابل بنانا تھا۔ یہ تربیت ابلاغ کی مہارت، انتظامی و قائدانہ ترقی، خطرے کے انتظام اور کمرشل بینکاری کے شعبوں میں نظری و اطلاقی معلومات کو مد نظر رکھ کر تیار کی گئی تھی۔ تجربے و اکتشاف سے آگاہی کے لیے ایجنٹ بی ایل کے علاقائی دفتر (لاہور) کے ساتھ ایک ہفتے کے ایجنٹ منٹ پروگرام کا بھی انعقاد کیا گیا، جبکہ بعض کمرشل بینکوں اور این آئی ایف ٹی (NIFT) کا دورہ بھی کرایا گیا۔

### 9.2.4 پاک چائنہ انویسٹمنٹ کمپنی کی سینئر مینجمنٹ کا ایک کورس

پاک چائنہ انویسٹمنٹ کمپنی لمیٹڈ (پی سی آئی سی ایل) کی سینئر مینجمنٹ کے لیے بناف اسلام آباد میں ضوابطی فریم ورک اور منصوبہ جاتی مالکاری پر پانچ روزہ تربیتی پروگرام منعقد کیا گیا۔ اس پروگرام میں قرضہ اور دستاویزیات، خطرہ قرض کا انتظام اور عملدرآمد، اپنے صارف کو پہنچانے (KYC) اور اینٹی منی لانڈرنگ ریگولیشنز، ضوابطی فریم ورک، محتاطیہ ضوابط، خطرہ قرض کا انتظام، اور عملدرآمد کے موضوعات کا احاطہ کیا گیا تھا جبکہ منصوبہ جاتی مالکاری اور اس کے فزیکل تجزیے پر بھی تربیت دی گئی۔ اس پروگرام میں غیر ملکیوں سمیت 11 سینئر افسران نے شرکت کی۔ پی سی آئی سی ایل وزارت خزانہ، حکومت پاکستان اور چائنا ڈویلپمنٹ بینک (چینلزی ری پبلک آف چائنا) کا ایک مشترکہ منصوبہ ہے۔ اس کمپنی کی مینجمنٹ نے ملازمین کی استعداد کاری میں بہت دلچسپی کا مظاہرہ کیا ہے اور مزید تربیتی پروگرام منعقد کرنے کے لیے انسٹی ٹیوٹ سے رابطہ کیا ہے۔

### 9.2.5 آئی بی اے کراچی کے اشتراک سے تحریری و زبانی ابلاغ کی مہارتوں کے پروگرام

آئی بی اے کے ساتھ گذشتہ برس کراچی میں ابلاغ (communication) کی مہارتوں کے پروگرام پر شاندار فیڈ بیک کے جواب میں بناف نے مندرجات میں بعض تبدیلیوں کے ساتھ مالی سال 13ء کے دوران یہ پروگرام جاری رکھا۔ ہر سہ ماہی میں چار پروگرام پیش کیے گئے جو ابلاغ کی زبانی و تحریری مہارتوں کے متعلق تھے۔ ان پروگراموں میں 80 ملازمین شریک ہوئے۔ ابلاغ کی مہارتوں میں بہتری لانے کے لیے دو سال سے جاری اس کاوش کے سلسلے کا آخری پروگرام جون 2013ء میں منعقد ہوا۔ ان پروگراموں کی مجموعی جانچ کی بنیاد پر انگریزی کی تفہیم سے متعلق آئندہ برسوں میں نئے پروگرام منعقد کرنے پر غور کیا جا رہا ہے۔

### 9.2.6 سرٹیفکیٹ کورسز

ملک کے مرکزی بینک کے تربیتی بازو کی حیثیت سے بناف نے اسٹیٹ بینک، ایس بی پی بی ایس سی اور کمرشل بینکوں کے افسران کے لیے اسلامی بینکاری، خورد مالکاری، ایس ایم ای مالکاری اور زرعی / دیہی مالکاری کے شعبوں میں سرٹیفکیٹ کورسز بھی منعقد کیے۔

### اسلامی بینکاری سرٹیفیکیٹ پروگرام

ملک میں تیزی سے ترقی کرتی اسلامی بینکاری کی صنعت اور تربیت یافتہ اور اہل اسلامی بینکاروں کی طلب کو مد نظر رکھتے ہوئے بناف نے بینکوں اور دیگر مالی اداروں کے افسران کو اپنے نمائندہ اسلامی بینکاری سرٹیفیکیٹ کورس (آئی بی سی سی) کی پیشکش جاری رکھی۔ مالی سال 13ء کے دوران ہم نے آئی بی سی سی کے 24 ویں اور 25 ویں کورس کا انعقاد کیا جس میں اسٹیٹ بینک کے بی بی آئی ڈی سے 24 افسران سمیت 60 شرکاء نے شرکت کی۔ مزید برآں، اسٹیٹ بینک کے شعبہ اسلامی بینکاری کے اشتراک سے بناف نے بینکاری صنعت کی بڑھتی ہوئی طلب کو پورا کرنے کے لیے اسلامی بینکاری آپریشنز پروگرام کی مبادیات کی تربیت فراہم کی۔ اس سلسلے میں حیدرآباد، پشاور اور کوئٹہ میں ایک ہفتے کے کورس منعقد کیے گئے۔ گلوبل یونیورسٹی ان اسلامک فنانس (آئی این سی ای آئی ایف) کو تعاون کے طور پر ضروری اعانت مہیا کی گئی جس کے تحت مالی سال 13ء میں بناف اسلام آباد اور کراچی میں ”چارٹرڈ اسلامک فنانس پروفیشنلز“ کے حصہ اول اور حصہ دوم کے امتحانات منعقد کیے گئے۔ اسلامی بینکاری کے دائرہ کار کو بڑھانے اور اسٹریٹجک شراکت داروں کے ساتھ تعاون میں اضافے کے لیے بناف اور آئی آر ٹی آئی (آئی ڈی بی) کے ساتھ مفاہمت کی ایک یادداشت پر دستخط کیے گئے جبکہ بندوبست کے تحت تربیت کاروں کی تربیت کا پروگرام منعقد کیا گیا جس میں ترکی، ایران، بنگلہ دیش، مالدیپ اور پاکستان کے وفود نے شرکت کی۔

### خرد مالکاری کا نچلی سطح کا تربیتی پروگرام

بناف نے نچلی سطح کے خرد مالکاری تربیتی پروگرام منعقد کیے تھے جن سے استعداد کاری کی ضروریات پوری کرنے اور مالی خدمات کے دائرہ کار اور وسعت کو بڑھانے میں مدد ملی۔ اس منصوبے کے تحت مظفر آباد (دو کورسز)، قصور، نوشہرہ، حیدرآباد (دو کورسز)، رحیم یار خان، میگورہ، اسلام آباد، سکھر، سیالکوٹ، فیصل آباد، ڈی جی خان، ساہیوال، لاہور (2 کورسز)، پشاور، کراچی، ملتان اور کوئٹہ میں 20 کورس پروگرام منعقد کیے گئے۔

### ایس ایم ای مالکاری کا نچلی سطح کا کلسٹر تربیتی پروگرام

مالی سال 13ء کے دوران ایس ایم ای مالکاری سے متعلق نچلی سطح کے کلسٹر تربیتی پروگرام کے تحت تین ورکشاپس منعقد کی گئیں جس میں فیصل آباد، حیدرآباد اور کوئٹہ میں تربیتی پروگرام ہوئے۔ ان میں کمرشل بینکوں کے قرضہ افسران کو ہدف بنایا گیا تھا جس کا مقصد ملک میں ایس ایم ای مالکاری کے دائرہ کار اور وسعت کو بڑھانا تھا۔

### کمرشل/مائیکرو فنانس بینکوں کے زرعی قرضہ افسران کا بیج تربیتی پروگرام

ایک اور اہم پروگرام بینک دولت پاکستان کے شعبہ زرعی قرضہ و خرد مالکاری کے اشتراک سے بیج تربیتی پروگرام کا آغاز تھا۔ تاکہ زرعی/دیہی مالکاری کو کمرشل/خرد مالکاری بینکوں کے زرعی قرضہ افسران کی استعداد کاری کی ضروریات پوری کی جاسکیں۔ اس پروگرام کا مقصد زرعی شعبے کی بدلتی ہوئی تحریکات پر ٹارگٹ گروپ کو آگاہی دینا تھا، خاص طور پر زرعی مالی مصنوعات کے اختراعات کے متعلق۔ اس سے ٹارگٹ گروپ کو زرعی مالکاری پالیسی و ضوابطی فریم ورک، دستاویزیت، خطرے کے انتظام، دنیا میں زرعی قرض گاری کی بہترین روایات سے مطلع کرنے کے علاوہ اسٹیٹ بینک کی جانب سے کیے گئے تازہ ترین اقدامات سے بھی آگاہ کیا گیا۔ مالی سال 13ء کے دوران بناف نے ملتان، فیصل آباد اور حیدرآباد میں 3 پروگرام کیے۔ یہاں یہ امر قابل ذکر ہے کہ اس پروگرام میں نامزدگی و شرکت کے لحاظ سے کمرشل بینکوں کی جانب سے بے حد مثبت رد عمل ملا ہے۔

### 9.3 دیگر تربیتی پروگرام / کورسز

#### 9.3.1 مینجمنٹ و قیادت پروگرام: نئے اقدامات

مالی سال 13ء کے دوران بناف نے نئے ترقیاتی اقدامات کے حصے کے طور پر انتظامی مہارت و قیادت کی ترقی کے اہم شعبوں کا احاطہ کرنے والے بعض پروگراموں کو ڈیزائن اور منعقد کیا تھا۔ اسٹیٹ بینک کے شعبہ انسانی وسائل کے اشتراک سے اسٹیٹ بینک افسران کا ایک خود ساختہ 3 روزہ ترقیاتی پروگرام تیار کیا گیا اور مالی سال 13ء میں یہ دوبارہ دیا گیا۔ بینک دولت پاکستان اور ایس بی پی ایس سی کے شرکاء کی جانب سے اس پروگرام کو سراہا گیا۔ اس پروگرام میں پیشہ ورانہ انداز و اطوار، اسٹیٹ بینک کے ایچ آر ضوابط، وقت اور ذہنی دباؤ کا انتظام، ٹیم سازی وغیرہ جیسے اہم موضوعات کا احاطہ کیا گیا تھا۔

اسی طرح، اسٹیٹ بینک کے عملے میں فیصلہ سازی کی قوت اور مسائل کا حل نکالنے کی مہارتوں میں بہتری لانے کی ضرورت کا ادراک کرتے ہوئے اسٹیٹ بینک کے افسران کے لیے ”مسئلہ حل کرنے اور فیصلہ سازی کی تفہیم“ کے لیے ایک نیا دوروزہ تربیتی پروگرام منعقد کیا گیا۔ اس پروگرام میں فیصلہ سازی کے نئے ماڈلز پر جدید خطوط پر تربیت فراہم کی گئی اور انفرادی و ٹیم کی سطح پر افسران کی مسائل کو حل کرنے کی صلاحیت کو بڑھایا گیا۔

مزید برآں، اسٹیٹ بینک کے افسران کی انتظامی صلاحیتوں میں بہتری کی ضروریات پوری کرنے کے لیے ایک تین روزہ نیا پروگرام کارکردگی کے لیے انتظامی مہارت میں اضافہ کرنا، ڈیزائن کرنے کے منعقد کیا گیا جس میں بینک دولت پاکستان اور ایس بی پی بی ایس سی سے تعلق رکھنے والے افسران نے شرکت کی۔ اس پروگرام میں اہم توجہ متحرک کرنے، لوگوں کے انتظام، ٹیم کے تحریکات وغیرہ میں اضافے پر توجہ مرکوز کی گئی تھی جس کا مقصد شعبوں کی سطح پر عملے کی کارکردگی میں اضافہ کرنا تھا۔

مالی سال 13ء کے دوران مینجمنٹ کے پروگراموں کا ایک اہم پہلو یہ بھی تھا کہ بعض پروگرام تجرباتی طور پر اسٹیٹ بینک کے احاطے سے باہر منعقد کیے گئے۔ اسٹیٹ بینک کے عملے نے اسے بے حد سراہا ہے۔ مستقبل میں اسٹیٹ بینک سے باہر چند پروگرام منعقد کرنے کی مشق کو جاری رکھا جائے گا تاکہ شرکاء کو تنوع اور آگاہی فراہم کی جاسکے۔

اداروں کی اثر پذیری کو بڑھانے میں قیادت اہم کردار ادا کرتی ہے۔ قائدانہ صلاحیتوں کو ترقی دینے کے لیے اداروں کی جانب سے وقت اور منظم کوششوں کی ضرورت ہوتی ہے تاکہ انسانی صلاحیتوں میں اضافے میں سرمایہ کاری کا عمل جاری ہے۔ بناف نے مالی سال 13ء کے دوران اسٹیٹ بینک کی ضرورت کے مطابق پروگرام ڈیزائن کرنے کے لیے تربیت فراہم کرنے والے بعض سرفہرست اداروں کے ساتھ مل کر کام کیا۔ لیڈر شپ گروڈ انٹرنیشنل یو ایس اے سے رابطہ کیا گیا کہ وہ اسٹیٹ بینک اور ایس بی پی بی ایس سی کی ٹاپ مینجمنٹ کو 4 روزہ قیادت گروڈ پروگراموں کی پیشکش کرے۔ معیار اور اثر پذیری کو یقینی بنانے کے لیے پروگرام کے تمام پہلوؤں کو احتیاط سے جائزہ لے کر تیار کیا گیا۔ توقع ہے کہ یہ پروگرام مالی سال 14ء میں منعقد کیا جائے گا۔

### 9.3.2 بینک آف آزاد جموں و کشمیر (بی اے جے کے) ایم ٹی او تربیتی پروگرام (پیشہ)

بناف نے بینک آف آزاد جموں و کشمیر کے نئے بھرتی ہونے والے ایم ٹی او کے لیے 4 مہینوں کا تربیتی پروگرام منعقد کیا تاکہ عمومی بینکاری و کمرشل بینکاری سے متعلق بنیادی شعبوں کی تربیت دی جاسکے جس میں بینکاری و مالکاری قوانین / ضوابط پر توجہ مرکوز کی گئی ہو۔

### 9.3.3 بلوچستان اور پنجاب کی صوبائی حکومتوں کے لیے تربیتی پروگرام

بلوچستان حکومت سے تعلق رکھنے والے 12 سینئر افسران کے لیے مالی سال 13ء میں ڈیولپمنٹ پروجیکٹ کی نگرانی و جانچ پر ایک 2 روزہ پروگرام ڈیزائن کرنے کے منعقد کیا گیا۔ مزید برآں، بناف نے سال کے دوران بلوچستان اور پنجاب حکومت کے اہل کاروں کی استعداد کاری کے لیے ”غربت میں کمی کی پائیداری کے مسائل“ پر 3 روزہ تربیتی پروگرام کا اہتمام کیا۔ اس میں بلوچستان اور پنجاب حکومتوں کے مجموعی طور پر بیس سینئر اہل کاروں نے شرکت کی۔

### 9.3.4 آجریٹ کی قوت پر عالمی کانفرنس

بناف نے عزیراے حفی اسکول آف لرننگ کے اشتراک سے ’آجریٹ کی قوت‘ پر ایک عالمی کانفرنس منعقد کی جس میں تقریباً 150 مقامی و غیر ملکی مندوبین نے شرکت کی۔ معروف دانشوروں / علمی ماہرین اور بزنس کمیونٹی سے تعلق رکھنے والے افراد کی بڑی تعداد اس کانفرنس میں شریک ہوئی۔